



سرکاری زر مبادلہ ذخائر ایک ہفتے میں 30 کروڑ 90 لاکھ ڈالر کم ہو گئے

کراچی (بزنس رپورٹر) زر مبادلہ کے سرکاری ذخائر میں کمی کا سلسلہ جاری ہے، غیر ملکی قرضوں کی ودیگر سرکاری ادائیگیوں کی وجہ سے زر مبادلہ کے سرکاری ذخائر ایک ہفتے میں 30 کروڑ 90 لاکھ ڈالر کم ہو گئے۔ اسٹیٹ بینک کے جاری کردہ اعداد و شمار کے مطابق زر مبادلہ کے سرکاری ذخائر کی مالیت 6 جولائی کو 9 ارب 48 کروڑ ڈالر رہ گئے، زر مبادلہ کے مجموعی ذخائر کی مالیت 16 ارب 8 کروڑ 43 لاکھ ڈالر ریکارڈ کی گئی جبکہ کمرشل بینکوں کے ذخائر کی مالیت 6 ارب 60 کروڑ 48 لاکھ ڈالر کی سطح پر آگئی ہے۔